

राश्ट्रीय खबरो, 13 ऑगस्ट 2026, 6.30 वरां

राश्ट्रपती द्रौपदी मुर्मू

राश्ट्रपती द्रौपदी मुर्मू हांणी आयज नवी दिल्लींत जाल्ल्या खाशेल्या सुवाळ्यांत 2024 आनी 2025 वर्सा खातीर शंभरां वयर कलाकारांक संगीत नाचक अकादेमीची फॅलोशिप आनी पुरस्कार भेळयले.

देशांतल्या सादरीकरण कला, संगीत, नाच, नाट्य, लोक आनी आदिवासी कला, कठपुतली, पारंपारीक नाट्य आनी हेर संबंदीत प्रकारांत योगदान दिल्ल्या खातीर हे पुरस्कार दिल्यात.

हया वेळार उलयतनां राश्ट्रपती मुर्मू हांणी सांगलें. -

19 जुलयाक जाल्ले नोकर भरती परिक्षेंत पेपर फुडिल्ल्याचो आरोप जाल्ल्यान पंजाब आनी हरयाणा उच्च न्यायालयान चारशें चोपन्न फार्मसी अधिकाऱ्यांची नेमणूक प्रक्रिया स्थगित केल्या.

हया पदांची जायरात फरीदकोट हांगच्या बाबा फरीद युनिव्हर्सिटी ऑफ हेल्थ सायन्सीस हांच्यांनी केल्ली. फुडली सुनावणी 17 सप्टेंबराक जावपाची आसा.

पंजाब पुलिसांनी हाचे पयलीं फरीदकोट, कोटकपुरा आनी फिरोजपूरांतल्या 25 परिक्षा केंद्रांनी आंतरराज्य फोवणुक रॅकेड मुखार हाडिल्ल्याचो दावो केल्लो.

सात मुखेल सुत्रधार आनी 28 उमेदवारांक अटक केल्या. सरकारान ताका उच्च तंत्रगिज्ञानाची फावणूक अशें म्हणलें जाल्यार विरोधी पक्षांनी पेपर फुडिल्ल्याचो आरोप करीत जापसालदारकी घेवपाची मागणी केल्या.

संसदेचें पावसाळी अधिवेशन आयज सोंपता. 20 जुलयाक अधिवेशन सुरु जालें, राज्यसभेंत खण आनी खनिजां उदरगत आनी नियमन दुरुस्ती विधेयक, 2026, विचारा खातीर आनी संमत करपा खातीर घेवपाचे आसात.

तशेंच लोकसभा आनी राज्यसभा दोनूय खाजगी वांगडी कामकाज हातांत घेवपाचे आसात. ह्या अधिवेशनांत जायत्या म्हत्वाच्या विशयांचेर चर्चा आनी विधीमंडळ कामकाज जालां. आयज निमाणी बसका जाल्ल्यान दोनूय सभाघरांनी स्थगीत करचे पयलीं नियोजीत कामकाज पुराय करपाची शक्यताय आसा.

केंद्रीय घरमंत्री अमित शहा हांणी आयज समाज सुदारक अहिल्याबाई होळकर हांका तिच्या पुण्यतिथी निमतान आर्गा ओंपलीं. भारताचें दायज सांबाळपाक आनी ताची पुनर्स्थापना करपाक तांच्यांनी अतुलनीय योगदान दिलां. तातूंत देवळांचें नवनिर्माण आनी तीर्थ-थळांची उदरगत हांचो आस्पाव जाता अशें तांणी सांगलें.

अहिल्याबाई होळकर हांणी बायलांचें शिक्षण आनी विधवा पुनर्विवाहाक चालना दिवन बायलांक सशक्त केलें, अशें शहा हांणी म्हळां.

त्यो लोक-केंद्रित प्रशासन, उपा साहस आनी प्रभावी प्रशासनाचें एक असाधारण आदर्श आशिल्ल्यो अशें संरक्षणमंत्री राजनाथ सिंह हांणी म्हळां.

तेलंगणाच्या बंदखण वेवस्थे खातीर पयलेच खेपे अठ्ठ्यात्तर कैद्यांनी नॅशनल इन्स्टिट्यूट ऑफ ओपन स्कूलिंग, वरवीं एस.एस.सी. परिक्षा उत्तिर्ण केल्या.

बंदखणीचे महासंचालक डॉ सौम्या मिश्रान तांच्या ह्या कामगिरीचें इनाम म्हूण तांका शिक्षेंत खासा सवलत म्हणजेच खाशेली माफी जाहीर केल्या.

तेलंगणा बंदखण विभाग आनी एन.आय.ओ.एस हांचे मदल्या करारा प्रमाण चार्लापल्ली, निजामाबाद आनी हैदराबाद ह्या बंदखणींतल्या 108 कैद्यांनी परिक्षे खातीर नांव नोंद केल्लें.

शिक्षकांची वेवस्था करून तांच्या पगाराचो खर्च बंदखण विभागा वरवीं करताले.

घरमंत्री अमित शहा, भलायकी आनी कुणुंब कल्याण मंत्री जे.पी.नड्डा आनी विदेश वेव्हार मंत्री डॉ. एस जयशंकर हांचे सयत हेर केंद्रीय मंत्री राश्ट्रीय तिरंगो बावळो हुबोवन 'हर घर तिरंगा' मोहिमेंत वांळकार जाले.

घरमंत्री शहा हांणीं नवी दिल्लींतल्या आपल्या राबितो घरांत तिरंगो बावळो उभारलो. हे मोहिमेक लागून भारतीयां मदीं देशभक्ती आनी देशाविशींचो अभिमान अधिक घडून जाता अशें तांणी सोशल मिडियाचेर केल्ल्या एका पोस्टां वरवीं म्हणलां.

बीसीसीआय आनी अफगाणिस्तान क्रिकेट मंडळान अफगाणिस्तान , भारता आड दिल्लीच्या अरुण जेटली क्रिकेट स्टेडियमांत 13 ते 17 सप्टेंबर मेरेन तीन मॅचींच्या टी-20 आंतरराष्ट्रीय मालिकेंत भारता आड खेळले अशें सांगलां.

ही माळ अफगाणिस्तानाच्या फ्युचर टूर्स कार्यावळीचो एक भाग आसून ती भारतांत खेळले. अफगाणिस्तानांतल्या क्रिकेटाच्या वाडीक आदार दिवपाक आनी खेळगड्यांक उंचेल्या पांवड्यार संद दिवपाक मंडळ वचनबध्द आसा अशें बीसीसीआयचे अध्यक्ष मिथुन मान्हास हांणी सांगलें.

भारतांत ही मालिका आयोजीत करपाक अफगाणिस्तान क्रिकेट मंडळाक आदार दिवपाक मंडळाक खोशी आसा अशें बीसीसीआयचे मानाद सचीव देवजीत सैकिया हांणी सांगलें.

भारतीय हवामान विभागान बंगालच्या उत्तर खाडीचेर उण्या दाबाचो पट्टो निर्माण जाल्ल्यान आयज गंगेक अस्तंत बंगाल आनी ओडिशांत उग्रांचो पावस पडलो असो अदमास उक्तावन रेड अलर्ट जारी केला

हवामान विभागाच्या म्हणण्या प्रमाण फाल्यां मेरेन छत्तीसगढांत व्हड प्रमाणांत पावस पडपाची शक्यताय आसा. आयज जम्मू-काश्मीर, लडाख, उदेंत उत्तर प्रदेश, उत्तराखंड, हिमाचल प्रदेश, राजस्थान, गुजरात, झारखंड, मध्य महाराष्ट्र , कोंकण, गोंय आनी अस्तंत मध्य प्रदेशांत व्हड प्रमाणांत पावसाची शक्यताय आसा.